



# ព្រះរាជាណាចក្រកម្ពុជា

## ជាតិ សាសនា ព្រះមហាក្សត្រ

### ក្រសួងមុខងារសាធារណៈ

លេខ: ២២៧០ មស. សសណ

### សេចក្តីជូនដំណឹង

### ស្តីពី

### ការបោះពុម្ពតារាងទូទាត់បៀវត្សនិងអាណត្តិបើកប្រាក់ប្រចាំខែតុលា ឆ្នាំ២០១៥

### សម្រាប់មន្ត្រីរាជការស៊ីវិល

អនុលោមអនុក្រឹត្យលេខ ២៦៨ អនក្រ.បក ថ្ងៃទី៦ ខែតុលា ឆ្នាំ២០១៤ ស្តីពីប្រតិទិនឈប់សម្រាក របស់មន្ត្រីរាជការ និងយោធិត កម្មករ ប្រចាំឆ្នាំ២០១៥ សម្រាប់ខែតុលា ឆ្នាំ២០១៥នេះ មន្ត្រីរាជការស៊ីវិល ត្រូវ ទទួលបានការឈប់សម្រាករយៈពេល៣(បី)ថ្ងៃសម្រាប់ចូលរួមក្នុងពិធីបុណ្យភ្ជុំបិណ្ឌ។

ក្នុងគោលបំណងឱ្យមន្ត្រីរាជការស៊ីវិលដែលទទួលបន្ទុកការងាររៀបចំបៀវត្សជូនមន្ត្រីរាជការស៊ីវិល អាច មានពេលវេលាគ្រប់គ្រាន់ចូលរួមក្នុងពិធីបុណ្យខាងលើនេះ ក្រសួងមុខងារសាធារណៈ មានកិត្តិយសសូមគោរព ជម្រាបជូន សម្តេច ឯកឧត្តម លោកជំទាវឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន អភិបាលនៃគណៈអភិបាលរាជធានី ខេត្ត លោក លោកស្រីប្រធានមន្ទីរ អង្គភាពជំនាញរាជធានី ខេត្ត មេត្តាជ្រាបថា ចំពោះការបោះពុម្ពតារាងទូទាត់បៀវត្សនិងអាណត្តិបើកប្រាក់ប្រចាំខែតុលា ឆ្នាំ២០១៥ ក្រសួង មុខងារសាធារណៈ នឹងធ្វើការបោះពុម្ពទិន្នន័យដែលមានក្នុងតារាងទូទាត់បៀវត្សនិងអាណត្តិបើកប្រាក់ប្រចាំ ខែកញ្ញា ឆ្នាំ២០១៥ ជាស្វ័យប្រវត្តិ ដើម្បីធានាឱ្យការបើកផ្តល់បៀវត្សប្រចាំខែតុលា ឆ្នាំ២០១៥ ប្រព្រឹត្តទៅ ដោយភាពរលូននិងទាន់ពេលវេលា។

ក្រសួងមុខងារសាធារណៈ សង្ឃឹមថា សម្តេច ឯកឧត្តម លោកជំទាវឧបនាយករដ្ឋមន្ត្រី ទេសរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័ន អភិបាលនៃគណៈអភិបាលរាជធានី ខេត្ត លោក លោកស្រី ប្រធានមន្ទីរ អង្គភាពជំនាញរាជធានី ខេត្ត នឹងសហការអនុវត្តតារាងទូទាត់បៀវត្សនិងអាណត្តិបើកប្រាក់ដែល បានបោះពុម្ពខាងលើ ដើម្បីបើកផ្តល់បៀវត្សជូនមន្ត្រីរាជការស៊ីវិលបានទាន់ពេលវេលា តាមការគួរ។

ធ្វើនៅរាជធានីភ្នំពេញ ថ្ងៃទី ០១ ខែ តុលា ឆ្នាំ២០១៥



*[Signature]*  
**ពេជ្រ ប៊ុនធីន**

#### បម្លែងជូន:

- គ្រប់ក្រសួង ស្ថាប័ន
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- សាលារាជធានី ខេត្ត
- មន្ទីរនិងអង្គភាពជំនាញរាជធានី ខេត្ត
- ឯកសារ កាលប្បវត្តិ